
Shri Shivakamasundari Trishati Nama Stotram

श्रीशिवकामसुन्दरीत्रिशतीनामस्तोत्रम्

Document Information



Text title : Shri Shivakamasundari Trishati Nama Stotram

File name : shivakAmasundarItrishatanAmastotram.itx

Category : devii, trishatiI, devI, pArvatI

Location : doc_devii

Transliterated by : NA

Proofread by : Aruna Narayanan narayanan.aruna at gmail.com

Latest update : May 11, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀಶಿವಕಾಮಸುಂದರೀತ್ರಿಶತೀನಾಮಸ್ತೋತ್ರಂ



ಪೂರ್ವಪೀಠಿಕಾ

ಕೈಲಾಸಮಧ್ಯಶೃಂಗಾಗ್ರೇ ಕಲ್ಪವೃಕ್ಷಾದಿಸಂಕುಲೇ .
ನಾನಾಮೃಗಗಣಾಕೀರ್ಣೇ ಮಂದಮಾರುತವೀಜಿತೇ .. 1..
ಪಕ್ಷಿವೃಂದರವೋದ್ಭೂತಮದನಾಧಿಕೃವೈಭವೇ .
ಶೃಂಗಾರವಿಪಿನೇ ಯಾಸಾ ಪದ್ಮಾಕರಸರಸ್ತಟೀ .. 2..
ಚಿಂತಾಮಣಿಶಿಲಾಕ್ಲಪ್ತಹರ್ಮ್ಯಪ್ರಾಕಾರಶೋಭಿತೇ .
ಮಣಿಮಂಡಪಮಧ್ಯೇ ಚ ದಿವ್ಯಸಿಂಹಾಸನೇ ಶುಭೇ .. 3..
ಆಸೀನಂ ಲೀಲಯಾ ಜಾತು ಮಹಾದೇವಂ ಸ್ಮಿತಾನನಂ .
ಪ್ರಣಿಪತ್ಯ ಮುದಾ ಗೌರೀ ಪ್ರೋವಾಚ ವಚನಂ ಮಧು .. 4..
ಶ್ರೀಗೌರ್ಯುವಾಚ
ದೇವದೇವ ಮಹಾದೇವ ನಾಥ ಸರ್ವಜ್ಞ ಸರ್ವಗ .
ಲೋಕೇ ವ್ಯಾಧಿದರಿದ್ರಾದ್ಯೈಃ ಪಿಶಾಚಾದ್ಯೈಶ್ಚ ಪೀಡಿತಾಃ .. 5..
ಸರ್ವೇ ಜನಾಃ ಕಥಂ ತೇಭ್ಯೋ ಮುಚ್ಯೇರನ್ ಪರಮೇಶ್ವರ .
ತದುಪಾಯಂ ವದೇಶಾನ ಲೋಕಾನ್ ಉದ್ಧರ್ತುಂ ಆದರಾತ್ .. 6..
ಇತಿ ಪೃಷ್ಟೋ ಗಿರಿಜಯಾ ಶಿವಃ ಸಂಕಲ್ಪವರ್ಜಿತಃ .
ಭದ್ರೇ ಸಾಧು ತ್ವಯಾ ಪೃಷ್ಟಂ ಸರ್ವಲೋಕಹಿತಾಯ ಮಾಂ .. 7..
ವಕ್ಷ್ಯಾಮ್ಯುಪಾಯಂ ದಾರಿದ್ರ್ಯಭಯವ್ಯಾಧಿವಿನಾಶನಂ .
ಧನಧಾನ್ಯಾಯುರಾರೋಗ್ಯ-ಧರ್ಮಕಾಮಾರ್ಥಮೋಕ್ಷದಂ .. 8..
ವಿದ್ಯಾಕೀರ್ತಿಕರಂ ನೃಣಾಂ ಪಠನಾದಸ್ಯ ಸಿದ್ಧಿದಂ .
ನಾಮ್ನಾಂ ತ್ರಿಶತಸಂಖ್ಯಾಕಂ ಸ್ತೋತ್ರಂ ಮಂತ್ರಾಕ್ಷರಾಂಕಿತಂ .. 9..
ಶಿವಕಾಮಸುಂದರೀದೇವ್ಯಾಃ ಶಿವಾಯಾಃ ಪರಮೇಶ್ವರಿ .
ಕಥಯಾಮಿ ತವ ಸ್ನೇಹಾನ್ನ ಪ್ರಕಾಶ್ಯಂ ಕದಾಚನ .. 10..
ಗೋಪನೀಯಂ ಪ್ರಯತ್ನೇನ ಮರ್ಮಸ್ಥಲವದೀಶ್ವರಿ .
ಶಿರೋಽಪಿ ದಾತುಂ ಯುಕ್ತಂ ಹಿ ನ ತದ್ದಾತುಂ ಪ್ರಯತ್ನತಃ .. 11..
ಋಷಿಬ್ರಹ್ಮಾನ್ಯ ಗಾಯತ್ರೀಚ್ಛಂದಃ ಶ್ರೀಸುಂದರೀ ಶಿವಾ .
ಸಹಸ್ರನಾಮವತ್ಸರ್ವಂ ಕರಾಂಗನ್ಯಾಸಕೌ ಚರೇತ್ .. 12..

ದೇವತಾ ಕಥಿತಾ ಚಾಸ್ಯ ಸ್ತೋತ್ರಸ್ಯ ಹಿ ವರಾನನೇ .
 ಜಿತೇಂದ್ರಿಯೋ ಜಿತಕ್ರೋಧಶ್ಚಿಂತಯೇತ್ ಸುಂದರೀಂ ಹೃದಿ .. 13..
 .. ಧ್ಯಾನಂ ..
 ಉದ್ಯದ್ಭಾಸ್ಯರಸನ್ನಿಭಾಂ ದ್ವಿನಯನಾಂ ಹೇಮಾನಾನಾಬ್ಜಾಂ ಚತು-
 ಹ್ವಸ್ತ್ರೈರಂಬುಜಸ್ಯಕೃಕಂ ಕಟಿಕರಂ ಸಂಬಿಭೃತೀಂ ಶೂಲಿನಃ .
 ನೃತ್ಯಾಡಂಬರಧೂರ್ವಹಾಂ ಶಿವಮಯೀಂ ಪದ್ಮಾಸನಾಧ್ಯಾಸಿನೀಂ
 ಧ್ಯಾಯೇಽಹಂ ಪರಮೇಶ್ವರೀಂ ಹೃದಿ ಸದಾ ಶ್ರೀಬ್ರಹ್ಮಜಾಯಾಂ ಶಿವಾಂ .. 14..
 ಶಿವಕಾಮಸುಂದರೀಂ ಶ್ಯಾಮಾಂ ಶಿವಾಂ ಶಿವಕರೀಂ ಶುಭಾಂ .
 ಶಿವಕಾಮಕೋಷ್ಠನಿಲಯಾಂ ಧ್ಯಾಯೇಽಹಂ ಶಿವಮೋಹಿನೀಂ .. 15..
 ಚಿಂತಿತಾರ್ಥಫಲದಾಯಿನೀಮುಮಾಂ ಚಿತ್ತರಂಗತಲನಿತ್ಯವಾಸಿನೀಂ .
 ಚಿತ್ರಭೇಶ ಮಹಿಷೀಂ ಸದಾಶಿವಾಂ ಚಿಂತಯಾಮಿ ಶಿವಕಾಮಸುಂದರೀಂ .. 16..
 ಇತಿ ಧ್ಯಾತ್ವಾ ಮಹಾದೇವೀಂ ಮನಸಾಭ್ಯರ್ಚ್ಯ ಸಾಧಕಃ .
 ಲಮಿತ್ಯಾದಿಮವರ್ಣೈಶ್ಚ ಪಂಚ ಪೂಜಾಃ ತತಃ ಪರಂ ..
 ತತಃ ಪಠೇತ್ಸೋತ್ರರಾಜಂ ಸರ್ವಸೌಭಾಗ್ಯವರ್ಧಕಂ .. 17..
 ಅಥ ತ್ರಿಶತನಾಮಸ್ತೋತ್ರಂ .
 ಓತಪ್ರೋತಾಂಡನಿವಹಾಽಪ್ಯೋಜಸ್ವತ್ಯೋಘಪೂಜಿತಾ .
 ಓಂಕಾರಗೃಹಕರ್ಪೂರದೀಪಿಕಾ ಚೌದನಪ್ರಿಯಾ .. 1..
 ಓಂಕಾರಪಂಜರಶುಕೀ ಚೋಂಕಾರಮನುವಾದಿನೀ .
 ಓಂಕಾರಮಧ್ಯನಿಲಯಾಽಪ್ಯೋಜೋನಾಥಸಮರ್ಚಿತಾ .. 2..
 ಓಂಕಾರವಾಚ್ಯಾ ಚೋಂಕಾರಮುಖ್ಯಾ ಚೋಂಕಾರರೂಪಿಣೀ .
 ಓಂಕಾರಶುಕ್ತಿಕಾಮುಕ್ತಾಮಣಿಶ್ಚೋಂಕಾರಶಬ್ದಿತಾ .. 3..
 ಚಕ್ರಹಸ್ತಾ ಚತುರ್ವೇದವೇದ್ಯಾ ಚಾಮೀಕರಾಸನಾ .
 ಚಕ್ರಾಯಿತಸಖೀವೃಂದಾ ಚಂದ್ರಮಂಡಲಮಧ್ಯಗಾ .. 4..
 ಚಂಚ್ಚಗ್ರಜಿತಬಿಂಬಾಭಶುಕಸಂಗೀತಮೋದಿನೀ .
 ಚಂಡಕೋದಂಡನಿರ್ಮುಕ್ತಬಾಣಚ್ಚನ್ನದಿಗಂತರಾ .. 5..
 ಚಂಡಕೋಪಾರುಣಮುಖೀ ಚಂಡಭೈರವಮೋಹಿನೀ .
 ಚಂಡತಾಂಡವಪಾಂಡಿತ್ಯಪ್ರಕಾಶನಪಟೇಯಸೀ .. 6..
 ಚಂಡನಾಗಪರೀತಾಂಗೀ ಚಂಡದೈತ್ಯಶಿರೋಹರಾ .
 ಚಂಡಮಾರ್ತ್ಯಾಂಡಧಿಕ್ಕಾರಿಚಂದ್ರಹಾಸಕರಾಂಬುಜಾ .. 7..
 ಚಂಡರಾವಶಿವಾವೃಂದನಿರ್ಚಿತಾಂಭೋಧಿನಿಸ್ವನಾ .
 ಚತುರಾನನಸಂಪೂಜ್ಯಾ ಚತುರಾ ಚತುರಾರ್ಚಿತಾ .. 8..
 ಚಂದ್ರಿಕಾಸಿತದಂಷ್ಟ್ರಾಗ್ರಾ ಚಂದನದ್ರವಭೂಷಿತಾ .

ಚಂಪಕಾಶೋಕಪುನ್ನಾಗಪುಷ್ಪಮಾಲಾಲಸತ್ಕಚಾ .. 9..
 ಚರಾಚರೋದ್ಭವಾ ಚಾರುಹಾಸಾ ಚರ್ಮಾಂಬರಪ್ರಿಯಾ .
 ಚಾಪಬಾಣಗದಾಖಡ್ಗಶಂಖಚಕ್ರಲಸತ್ಕರಾ .. 10..
 ಚಾಮರಗ್ರಾಹಿಣೀವಾಣೀರಮೇಂದ್ರಾಣೀಸಮಾವೃತಾ .
 ಚಾಮುಂಡಾ ಚಂಡಿಕಾ ಚಂಡಮುಂಡಾಸುರವಿನಾಶಿನೀ .. 11..
 ಚಾರುಹೀರಮಣೀಭಾಸ್ವತ್ಕಿರೀಟಾ ಚಕ್ರವರ್ತಿನೀ .
 ಚಿತ್ರಲೇಖಾ ಚಿತ್ರರಥಾ ಚಿತ್ರಲೇಖಾಪಿತ್ಯಾ(ಪತೀ)ಡಿತಾ .. 12..
 ಚಿತ್ರಸೇನಸ್ತುತಾ ಚಿತ್ರಯುಧ್ಧನಿರ್ಜಿತದಾನವಾ .
 ಚಿತ್ರಾಂಶುಕಾ ಚಿತ್ರಕರ್ಮಾ ಚಿತ್ರಾನಕ್ಷತ್ರಪೂಜಿತಾ .. 13..
 ಚಿದಾನಂದಪ್ರದಾ ಚಿತ್ರಾ, ಚಿತ್ರನೃತ್ಯಪರಾಯಣಾ .
 ಚಿಂತಾಧಿಕಪ್ರದಾ ಚಿಂತ್ಯಾ ಚಿದಂಬರನಿವಾಸಿನೀ .. 14..
 ಚಿರಂಜೀವಿಸಮಾರಾಧ್ಯಾ ಚಿನ್ಮಯೀ ಚಿದ್ವಿಲಾಸಿನೀ .
 ಚಿರಂತನೀ ಚಿದಾಕಾಶಮಧ್ಯಗಾ ಚಿತ್ಸ್ವರೂಪಿಣೀ .. 15..
 ಚಿಂಬೀಜಾ ಚಣಕಪ್ರೀತಾ ಚಣನ್ನೂಪುರಪಾದುಕಾ .
 ಠಾಕಿನೀ ಠಮರುಸ್ವಾನಭೀಷಣಾ ಠಾಕಿನೀಶ್ವರೀ .. 16..
 ಠಾಡಿಮೀಕುಸುಮಪ್ರೀತಾ ಠಾಡಿಮೀಮಧುಲಂಪಟಾ .
 ಠಾಮರೀ ಠಾಮರೀತಂತ್ರರೂಪಾ ಠುಂಡಿಸಮರ್ಚಿತಾ .. 17..
 ಠಾಮರೀಮುಖ್ಯಶಕ್ತ್ಯಾಘಪರಿಷ್ಕೃತನಿಕೇತನಾ .
 ಠಂಬಾಠಂಬಮನೋಹಾರೀ ಠಿಂಬೋನ್ಮತ್ತವಿನಾಶಿನೀ .. 18..
 ಠಕ್ಕಾಧ್ವನಿಸಮುತ್ಪನ್ನಶಬ್ದಸರ್ವಸ್ವತಂತ್ರಿಣೀ .
 ಠಕ್ಕಾನಿನದಸಮ್ಕುಹ್ಯದ್ವೇವರಾಜಾಭಯಂಕರೀ .. 19..
 ನಕುಲೀಧ್ವಸ್ತನಾಗಾಲಿರ್ನಕುಲೀ ನಕುಲೇಶ್ವರೀ .
 ನಖಾಗ್ರವಿಲಸದ್ವಿಷ್ಣುದಶಾಕಾರಾ ನಟೇಶ್ವರೀ .. 20..
 ನಟರಾಜಾಂಗನಾ ನಾಟ್ಯಕೋವಿದಾ ನಾಗರಾರ್ಚಿತಾ .
 ನಮ್ರದಿಕ್ಪಾಲವನಿತಾ ನಮದಾನಂದದಾಯಿನೀ .. 21..
 ನರಕತ್ರಾಣನೋದ್ಯುಕ್ತಾ ನಂದ್ಯಾವರ್ತಸುಮಪ್ರಿಯಾ .
 ನರಸಿಂಹಗಲೋನ್ಮುಕ್ತರುಧಿರಾಸ್ವಾದನಪ್ರಿಯಾ .. 22..
 ನಾಗಕನ್ಯಾಪರಿವೃತಾ ನಾಗಾಸುರವಿಮರ್ದಿನೀ .
 ನಾಗಾನನಸುತಾ ನಾಗವಾಹಾ ನರಶವಾಸನಾ .. 23..
 ನಾದ ಬ್ರಹ್ಮಮಯೀ ನಿತ್ಯನಿರ್ವಾಣಸುಖದಾಯಿನೀ .
 ನಾಮಮಂತ್ರಜಪಪ್ರೀತಿಕಾರಿಣೀ ನಾಗಭೂಷಣಾ .. 24..
 ನಾಮರೂಪಧರಾ ನಾನಾವೇದಶಾಸ್ತ್ರಾರ್ಥದರ್ಶಿನೀ .

ನಾರಾಯಣೀ ನಾಮರೂಪವರ್ಜಿತಾ ನರವಾಹನಾ .. 25..
 ನಾರೀ ನರೇಂದ್ರಸಂಪೂಜ್ಯಾ ನಗರಾಜನಿಕೇತನಾ .
 ನಾಲೀಕಲೋಚನಾ ನಂದಿವಿದ್ಯಾ ನಗಸುತಾ ನಟೀ .. 26..
 ನಾಸಾಸ್ತಬ್ಧಮರುಚ್ಚಂಡವೇಗಾ ನಗರಪಾಲಿನೀ .
 ನಿರ್ಮಲಾ ನಿರಹಂಕಾರಾ ನಿಜಭಕ್ತಾಖಿಲೇಷ್ಟದಾ .. 27..
 ನಿಸ್ಸಾರಾ ನಿಯತಿನಿತ್ಯಾ ನಿಲೋಭಾ ನಿರವಗ್ರಹಾ .
 ನೌಕಾರೂಢಾ ನೀತಸುಧಾವಾರ್ಧಿಭಕ್ತಜನಪ್ರಿಯಾ .. 28..
 ವೃಂದಾನಾಥಶಿರೋಹತ್ರೀ ವೃಂದಾಮೋಹಿತಮಾಧವಾ .
 ವೃಂದಾರಕವಧೂವೃಂದಸೇನಾಸ್ತಿಮಿತತಾಪಸಾ .. 29..
 ವೃಂದಾರಕಾರಿದರ್ಪಫೀ ಬೃಹತ್ಸೇನಾಸಮಾವೃತಾ .
 ವೃಂದಾರಕೇಶವಿಲಸದ್ವೇಣುನಾದಕೃತಾದರಾ .. 30..
 ಬೃಹಚ್ಛೂಲಶಿರಃ ಪ್ರೋತಶುಂಭದೈತ್ಯಭಯಂಕರೀ .
 ಬೃಹತೀಕೃಣನೋದ್ಯುಕ್ತನಾರದರ್ಷಿಸಮರ್ಚಿತಾ .. 31..
 ಬೃಹನ್ಮದ್ದಲಬೃಚ್ಚಕ್ರಪಾಣಿಸನ್ನತವೈಭವಾ .
 ಬೃಹಸ್ಪತಿಸಮಾರಾಧ್ಯಾ ಬ್ರಾಹ್ಮೀ ಬ್ರಹ್ಮೈಕ್ಯರೂಪಿಣೀ .. 32..
 ಬ್ರಹ್ಮಜಾ ಬ್ರಹ್ಮದೈಶ್ವರ್ಯದಾಯಿನೀ ಬ್ರೂಮ್ನುಪ್ರಿಯಾ .
 ಬ್ರಹ್ಮಜಾಯಾ ಬ್ರಹ್ಮಬೀಜಾ ಬ್ರಹ್ಮಾಣೀ ಬ್ರಹ್ಮವಾದಿನೀ .. 33..
 ಬ್ರಹ್ಮಜ್ಞಾ ಬ್ರಹ್ಮಜನನೀ ಬ್ರಹ್ಮಜ್ಞಾನಪ್ರದಾಯಿನೀ .
 ಬ್ರಹ್ಮದೇವಲಯಾಸಕ್ತತಾಂಡವೋದ್ಧಂಡಪಂಡಿತಾ .. 34..
 ಬ್ರಹ್ಮಪಂಚಕಸಂರೂಢಾ ಬ್ರಹ್ಮಾಂಡಾಂತಕರಾಂಬುಜಾ .
 ಬ್ರಹ್ಮಮಾಯಾ ಬ್ರಹ್ಮಶೀರ್ಷಮಾಲಾಮಂಡನಮಂಡಿತಾ .. 35..
 ಬ್ರಹ್ಮಯಜ್ಞಪರಾಧೀನಹೃದಯಾ ಬ್ರಹ್ಮವಿತ್ತಿಯಾ .
 ಬ್ರಹ್ಮವಿದ್ಯಾ ಬೃಹದ್ರೂಪಾ ಬೃಹತೀ ಬ್ರಾಹ್ಮಣಪ್ರಿಯಾ .. 36..
 ಬ್ರಹ್ಮವಿಷ್ಟಮುಖೋದ್ಗೀತವೈಭವಾ ಬ್ರಾಹ್ಮಣಾರ್ಚಿತಾ .
 ಬ್ರಹ್ಮಶೀರ್ಷಹರಾ ಬ್ರಹ್ಮಕಪಾಲವರಧಾರಿಣೀ .. 37..
 ಬ್ರಹ್ಮಹೀನಮಖಾಸಕ್ತದಕ್ಷಮುಖ್ಯವಿನಾಕೃತಾ .
 ಬ್ರಹ್ಮಾಂಡನಿವಹೋದ್ಭೇದತಾಂಡವೇಶ್ವರವಾದಿನೀ .. 38..
 ಬ್ರಹ್ಮಾಂಡನಾಕ್ಷಿಣೀ ಬ್ರಹ್ಮಮೋದಿನೀ ಬ್ರಹ್ಮ ಏವ ಚ .
 ಬ್ರಾಹ್ಮೀ ಮಾಹೇಶ್ವರೀಮುಖ್ಯಶಕ್ತಿವ್ಯಾಪ್ತ ಸಭಾಂಗಣಾ .. 39..
 ಮದಿರಾಸ್ವಾದರಸಿಕಾ ಮಧುರಾ ಮಧುವೈರಿಣೀ .
 ಮನೋತಿಗಾ ಮನೋಗಮ್ಯಾ ಮತಂಗತನಯಾ ಮಧುಃ .. 40..
 ಮನೋವಾಗಪರಿಚ್ಛಿನ್ನಾ ಮಹಾತ್ರಿಪುರಸುಂದರೀ .

ಮಂತ್ರಿಣೀ ಮಂತ್ರತಂತ್ರಜ್ಞಾ ಮಹಾಗಾಯತ್ರೀರೂಪಿಣೀ .. 41..
ಮಹತೀ ಮದನಾನಂದಕಾರಿಣೀ ಮನುಪೂಜಿತಾ .
ಮಹನೀಯಾ ಮಹೀ ಮಂದಗಮನಾ ಮಧುರಸ್ವನಾ .. 42..
ಮಹರ್ಷಿಗಣಸಂಪೂಜ್ಯಾ ಮಹಾರಾಜ್ಞೀ ಮನೋನ್ಮನೀ .
ಮಹಾಕಾಲೀ ಮಹಾಲಕ್ಷ್ಮೀಃ ಮಹಾವಾಣೀ ಮಹಾಕೃತಿಃ .. 43..
ಮಹಾದೇವಾಂಕಪರ್ಯಂಕಾ ಮಹಾವಾಕ್ಯಾರ್ಥಗೋಚರಾ .
ಮಹಾದೇವೀ ಮಹೋತ್ಸಾಹಾ ಮರಾಲೀಗತಿದೇಶಿಕಾ .. 44..
ಮಹಾಮಣಿಘಟಾಕಾರಕಿರೀಟಾ ಮಂಜುಭಾಷಿಣೀ .
ಮಹಾಮಾಯಾ ಮಹಾಘೋರಸ್ವಪ್ನವಾರಾಹಿರೂಪಿಣೀ .. 45..
ಮಹಾಮಾರೀ ಮಹಾತಿಲ್ಪವನಮಧ್ಯನಿಕೇತನಾ .
ಮಹಾಶ್ಶಶಾನನಟನರಸಿಕಾ ಮಧುಪಾಯಿನೀ .. 46..
ಮಹಿಮಾಲಬ್ಧಸಿದ್ಧೀಂದ್ರಮುಖ್ಯಾದೃಷ್ಟಸ್ವರೂಪಿಣೀ .
ಮಾಣಿಕೃವೀಣಾಸಂಲಾಪಾ ಮಾರಾಂತಕವಿಮೋಹಿನೀ .. 47..
ಮಾಣಿಭದ್ರಸ್ತುತಾ ಮಾನ್ಯಾ ಮಾನಿನೀ ಮಾನವರ್ಜಿತಾ .
ಮಾಧ್ಯಂದಿನಘಣೀಶಾನಜೈಮಿನಿಸ್ತುತನರ್ತನಾ .. 48..
ಮಾರೀ ಮಾತಂಗಿನೀ ಮಾತಾ ಮಹಾಶೈಲಶರೀರಜಾ .
ಮಾಂಸಪೂಜಾಪರಾ ಮಾಂಸಭಕ್ಷಿಣೀ ಮಾಷಲಂಪಟಾ .. 49..
ಮಾಹೇಂದ್ರಜಾಲಚತುರಾ ಮಹಾದುರ್ಗಾ ಮಹೇಶ್ವರೀ .
ಮೀನಾಕ್ಷೀ ಮಿಥುನಾಕಾರಾ ಮದನೀ ಮಾದಿಪಂಚಕಾ .. 50..
ಮುಕುಂದಸಹಜಾ ಮುದ್ರಾಮುಖ್ಯಾ ಮೂಕತ್ವನಾಶಿನೀ .
ಮುಕ್ತಾಹಾರಲಸದ್ವೀವಾ ಮುಚುಕುಂದನೃಪಾರ್ಚಿತಾ .. 51..
ಮುದಿತಾ ಮುಂಡಶಯಿನೀ ಮುಕ್ತಿದಾ ಮುರಶಾಸನಾ .
ಮೂರ್ತಾ ಮೂರ್ಖತ್ವಶಮನೀ ಮೂಲವಿದ್ಯಾಸ್ವರೂಪಿಣೀ .. 52..
ಮೂಲಾಧಾರಾದಿಷಟ್ಪಕ್ರನಿಲಯಾ ಮೂಲಮಂತ್ರವಿತ್ .
ಮೂಂಬೀಜಾ ಮೂರ್ಧಸಂಬದ್ಧಪುಷ್ಪಮಾಲಾವಿರಾಜಿತಾ .. 53..
ಮೃಡಾನೀ ಮೃಗಯಾಸಕ್ತಾ ಮೃಗೇಂದ್ರಾದ್ರಾಜಿನಚ್ಚದಾ .
ಮೋಹಾಂಧಕಾರಮಾರ್ತಾಂತಾ ಮೋಕ್ಷದಾನಪರಾಯಣಾ .. 54..
ಮೋದಿನೀಪೃಷ್ಠವಾಗ್ಧೇವತಾಷ್ಟಕಸ್ತುತವೈಭವಾ .
ಶಿವಕಾಮಸುಂದರೀ ದೇವೀ ಶಿವದಾ ಶಿವವಾಮಗಾ .. 55..
ಹಯಾನನಮುಖೋದ್ಭೂತಪುರಾಣಮಹಿಮೋಜ್ಜ್ವಲಾ .
ಹಯಾರೂಢಾದಿಸಂಸೇವ್ಯಾ ಹೀರದಂಷ್ಟ್ರಾ ಹಲಾಯುಧಾ .. 56..
ಹರಮಾನಸಸಮ್ಮೋಹಶೃಂಗಾರರಸವಾರಿಧಿಃ .

ಹರಲೀಲಾವಿನೋದಜ್ಞಾ ಹಾರಿಣೀ ಹರಿಣೀಕ್ಷಣಾ .. 57..
ಹರಾಗ್ನಿದಗ್ಧಕಂದರ್ಪಜೀವನಾಪಾಂಗಲೋಚನಾ .
ಹರಾರ್ಥಾಂಗಹರಾ ಹೇಯದೇಯೋಪಾದೇಯವರ್ಜಿತಾ .. 58..
ಹರಾಂಕನಿಲಯಾ ಹೃದ್ಯಾ ಹೃದಯಾಕಾಶಮಧ್ಯಗಾ .
ಹರಿಣಾಂಕಧರಾ ಹಾದಿವಿದ್ಯಾ ಹರಿಸಹೋದರೀ .. 59..
ಹರಿದ್ರಾಚೂರ್ಣಸಂಪೂರ್ಣಚರಣಾ ಪ್ರೀಮ್ನುಪ್ರಿಯಾ .
ಹರಿನಾಭಿಸರೋಜೋದ್ಯತ್ಪದ್ಮ ಸಂಸ್ತುತಯೋಗಿನೀ .. 60..
ಹರಿಬ್ರಹ್ಮಾದಿಮಕುಟನೀರಾಜಿತಪದಾಂಬುಜಾ .
ಹರಿಬ್ರಹ್ಮೇಂದ್ರವಿನುತಾ ಹೇಲಾನಿರ್ಜಿತದಾನವಾ .. 61..
ಹರಿಶಂಕರಸಮ್ಮುಹ್ಯದ್ವಾರುಕಾರಣ್ಯತಾಪಸಾ .
ಹರೇಂದ್ರಮೃತಸಂಜೀವದ್ಭ್ರಹ್ಮಶೀರ್ಷಾಲಿಗಾಯಕಾ .. 62..
ಹರ್ಯಕ್ಷವಾಹನಾರೂಢಾ ಹೇಲಾಕಲಿತವಿಗ್ರಹಾ .
ಹಾಕಿನೀ ಹಲಿಕೃಷ್ಣೇಡ್ಯಾ ಹಂಸಮಂತ್ರಸ್ವರೂಪಿಣೀ .. 63..
ಹಾರಾಯಿತಫಣೀರತ್ನನ ಪ್ರಭಾಜಿತಹಿಮಾಂಶುಕಾ .
ಹಾಲಾಹಲಾಗ್ರಿಸಂತಪ್ತದೇವತ್ರಾಣಾಮೃತೇಶ್ವರೀ .. 64..
ಹಾಸೋದ್ಯತ್ಕಾಲಿಕಾಭುಕ್ತರಕ್ತಬೀಜಾಸುರಾ ಹರಾ .
ಹಾಹಾಕಾರರವಾಕ್ಯಂದನ್ಮಹಿಷಾಸುರಮರ್ದಿನೀ .. 65..
ಹಿಮಾದ್ರಿತನಯಾ ಹಂಸವಾಹಾ ಹಾನಿವಿವರ್ಜಿತಾ .
ಹೇಮಘಂಟಾಲಿಝಂಕಾರಜಿತಕಲ್ಪಾಶನಿಧ್ವನಿಃ .. 66..
ಹೇಮಪದ್ಮಧರಾ ಹಸ್ತಚತುರಾ ಹೇಮಕಂಚುಕೀ .
ಹೇಮಾದ್ರಿತುಂಗಶೃಂಗಾಗ್ರಮಣಿಮಂಡಪಮಧ್ಯಗಾ ..
ಪ್ರೀಂಬೀಜೇತ್ಯಂತನಾಮ್ನಾಂ ಚ ತ್ರಿಶತಂ ಕಥಿತಂ ತವ .. 67..
ಉತ್ತರಪೀಠಿಕಾ
ಶಿವಕಾಮಸುಂದರೀನಾಮಾನೈತಾನಿ ಶುಭದಾನಿ ಹಿ .
ಸರ್ವಸೌಭಾಗ್ಯದಂ ಪುಣ್ಯಂ ವಿಘ್ನಧ್ವಾಂತನಭೋಮಣಿಂ .. 68..
ಆಯುಷ್ಯರಂ ಕೀರ್ತಿಕರಂ ತುಷ್ಟಿದಂ ಪುಷ್ಟಿದಂ ಪ್ರಿಯೇ .
ವಿದ್ಯಾಬುದ್ಧಿಪ್ರದಂ ನೃಣಾಂ ಸಕೃತ್ಸ್ಮರಣಮಾತ್ರತಃ .. 69..
ಯೋ ಜಪಿತ್ವಾ ಮಹಾಮಂತ್ರಂ ಶಿವಕಾಮ್ಯಾಃ ಸಹಸ್ರಕಂ .
ತ್ರಿಶತಂ ವಾ ಯಥಾಶಕ್ತಿ ಪಠೇತ್ಸರ್ವಾರ್ಥದಾಯಕಂ .. 70..
ಯದಿಷ್ಟಂ ಸಾ ದದಾತ್ಯೇವ ಸದ್ಯ ಏವ ನ ಸಂಶಯಃ .
ಶುಕ್ರವಾರೇ ತಥಾ ಭೌಮವಾರೇ ಪರ್ವಣಿ ವಾ ಪ್ರಿಯೇ .. 71..
ಕೃಷ್ಣಾಂಗಾರಚತುರ್ದಶ್ಯಾಮಷ್ಟಮ್ಯಾಂ ಚ ವಿಶೇಷತಃ .

ಶ್ರೀಶಿವಕಾಮಸುಂದರೀತ್ರಿಶತೀನಾಮಸ್ತೋತ್ರಂ

ಪದ್ಮೈರ್ವಾನ್ಯಸುಮೈರ್ಬಿಲ್ವೈರ್ಹರಿದ್ರಾಕುಂಕುಮೈಃ ಪ್ರಿಯೇ .. 72..
ಏಭಿಃ ಸಮರ್ಚಯೇದ್ಧೇವೀಂ ನಾಮಭಿಃ ಸಾಧಕೋತ್ತಮಃ .
ಮೂರ್ತೌ ವಾ ಯಂತ್ರರಾಜೇ ವಾ ಘಟೇ ವಾಽಽವಾಹ್ಯ ಸುಂದರೀಂ .. 73..
ಅಚಿರಾದೇವ ವಿಂದೇತ ವಾಗೀಶತ್ವಂ ಸುಲೋಚನೇ .
ಶ್ರೀಶತ್ವಂ ಸರ್ವಸಿದ್ಧೀನಾಂ ನಾಯಕತ್ವಂ ಲಭೇದ್ ಧುವಂ .. 74..
ಭೂತಪ್ರೇತಪಿಶಾಚಾನಾಂ ಸ್ಮರಣಾದ್ ಭೀತಿಕಾರಣಂ .
ಯೋ ವಿಪ್ರಶ್ಯಾಂತಹೃದಯೋ ನಿತ್ಯಂ ನಿಷ್ಕಾಮನಾಯುತಃ .. 75..
ಆವರ್ತಯೇದಿದಂ ಸ್ತೋತ್ರಂ ತಸ್ಯ ಶ್ರೀಮತ್ಕೃಪಾಬಲಾತ್ .
ಇಹ ಭುಕ್ತ್ವಾ ಽಖಿಲಾನ್ ಭೋಗಾನ್ ಸೋಽನ್ತೇ ಜನ್ಮಾದಿವರ್ಜಿತಂ .. 76..
ಜೀವಬ್ರಹ್ಮೈಕ್ಯಚಿದ್ರೂಪಪದಂ ಪ್ರಾಪ್ನೋತ್ಯಸಂಶಯಃ .
ಏತಸ್ತೋತ್ರೋಪಮಂ ಸ್ತೋತ್ರಂ ನಾನ್ಯದಸ್ತಿ ಹಿ ಸುವ್ರತೇ .. 77..
ಮಯಾಪಿ ತತ್ಪಲಂ ವಕ್ತುಂ ನ ಶಕ್ಯಂ ಕೇನ ವಾ ಶಿವೇ .
ತಸ್ಮಾದಿದಂ ಗೋಪನೀಯಂ ಚ ಪ್ರಕಾಶ್ಯಂ ಪ್ರಯತ್ನತಃ .
ಕಿಂ ಭೂಯಶ್ಶೋತುಕಾಮಾಸಿ ಶೃಂಗಾರಾಭಿಸುಧಾಕರೇ .. 78..
ಇತಿ ಭೃಂಗಿರಿಟಿಸಂಹಿತಾಯಾಂ ಶಕ್ಯುತ್ಕರ್ಷಪ್ರಕರಣೇ ಶಿವಗೌರೀಸಂವಾದೇ
ಶ್ರೀ ಶಿವಕಾಮಸುಂದರೀತ್ರಿಶತನಾಮಸ್ತೋತ್ರಂ ಸಂಪೂರ್ಣಂ ..

Proofread by Aruna Narayanan

Shri Shivakamasundari Trishati Nama Stotram

pdf was typeset on June 29, 2023

Please send corrections to sanskrit@cheerful.com

